

مستند عالم نہیں ہوا، صرف شیخ اسمعیل محدث کی ذات مستثنیٰ ہے، یہ پہلے شخص ہیں جو ہندوستان میں علم حدیث  
و تفسیر کو لاہور میں لائے، ان کی وفات ۱۱۳۴ھ میں ہوئی،

ساتویں صدی میں حسن بن محمد صفانی (م ۳۶۵ھ) کے وجود سے علم حدیث کا چرچا ہوا، انھوں  
نے اپنی کتاب ”مشارق الانوار“ میں (۲۲۴۶) بابیں سو چھپالیس احادیث کا صحیحین سے انتخاب کیا  
جو ہندوستان اور مالک اسلامیہ میں صدیوں تک زیر درس رہی ہے، اس کی مقبولیت کا یہ عالم رہا ہے  
کہ تاسم بن قطلوبغا، فیروز آبادی صاحب قاموس، ابن الملک کرمانی جیسے علماء اس کے شارح ہیں، علامہ  
صفانی نام حدیث میں جو مذاق تھا اس کا اندازہ مولانا عبید اللہ صاحب فرنگی محلی کے اس بیان سے ہوتا ہے  
وہ لکھتے ہیں کہ ان کی تصنیفات میں دوسرے اور ہیں جن میں موضوع احادیث کو انھوں نے جمع کیا ہے  
ان میں بعض ایسی حدیثوں کو درج کر دیا ہے، اس لئے ان کا شمار ابن جوزی کی طرح سخت گیروں میں ہے  
بہر حال علامہ صفانی تو بین الاقوامی شہرت کے مالک ہیں، مگر اس کا یہ مطلب نہیں کہ دلی میں اور کوئی حدیث  
کا عالم ان کے زمانے میں موجود ہی نہیں تھا، حضرت نظام الدین اولیا فرماتے ہیں: ان دنوں ”دلی“ میں  
بڑے بڑے علماء موجود تھے، جو علوم میں صفانی کے مساوی تھے، مگر صفانی کو علم حدیث میں سب پر امتیاز  
حاصل تھا، اور اس علم میں ان کا مقابل کوئی دوسرا نہ تھا۔

ہندوستان میں حدیث سے بے اعتنائی کے سلسلے میں یہ مثال پیش کی جاتی ہے: کہ مسئلہ سماع پر بحث  
کے دوران میں حضرت نظام الدین اولیا (م ۷۲۵ھ) نے امام غزالی کے قول ”یجوز لاهلہم ولا یجوز  
لغیرہم“ کو حدیث قرار دے کر مجلس مناظرہ میں پیش کیا، فرشتہ نے اپنی تاریخ میں اس واقعہ کو نقل کیا ہے، لیکن  
حضرت کی طرف اس کا انتساب کسی طرح صحیح نہیں معلوم ہوتا، بلکہ ناقل ہی کا تسامح ہے کیوں کہ میر خورشید  
کے حالات میں لکھتے ہیں، کہ مشارق الانوار شیخ کو زبانی یاد تھی، بلکہ اسی سیر الاولیا میں یہ بھی لکھا ہے کہ حضرت  
کے استاد مولانا مال الدین سند میں یہ الفاظ لکھنے کے بعد ”بان قرأ هذا الاصل المستخرج من

۲۵ اجدالعلوم ص ۸۹

۲۶ فوائد الغواد ص ۱۰۴

۲۲ تذکرہ علمائے ہند ص ۲۲

۲۷ الفوائد البہیۃ ترجمہ حسن صفانی

۲۸ سیر الاولیا ص ۱۰۱

اصحیحین علی سطر ہذا السطور، صحیحین سے حدیثوں کا یہ مجموعہ جو منتخب کیا گیا ہے، اس کو ان سطروں کے لکھنے والے سے پڑھا ہے،

یہ الفاظ لکھتے ہیں،

قرآۃ بحت و اتقان و تنقیح معانیہ یہ پڑھائی کامل بحت و اتقان اور معانی کی تحقیق اور

و تنقیح مبانیہ اس کی بنیادوں کی کھوج کرید لے ساتھ ہوتی تھی،

۶۵ جو صفائی کی وفات کا زمانہ ہے، اسی کے بعد دہلی میں حضرت نظام الدین اولیاء کی عجیب و

غریب خانقاہ قائم ہوتی ہے، خانقاہ سے متصل ایک مدرسہ بھی تھا، جس میں مولانا فخر الدین ہدایہ کا درس

دیتے تھے ایک روز ان کے درس میں مولانا کمال الدین تشریف لائے، اس کے بعد مولانا فخر الدین نے اپنے

ہدایہ پڑھانے کا طریقہ بدل دیا، یعنی جن حدیثوں سے صاحب ہدایہ استدلال کرتے ہیں، ان سے استدلال

کنا ترک کر دیا، اور صحیحین کی احادیث کو اپنے مسلک حنفی کی دلیلوں میں پیش کرنے لگے۔

اس واقعہ سے مولانا فخر الدین کے فن حدیث میں رسوخ و بہارت کا اندازہ لگایا جاسکتا ہے۔

حدیث سے بے اعتنائی کے سلسلے میں یہ واقعہ بھی بیان کیا جاتا ہے، کہ علاء الدین خلجی (۶۹۵-۷۱۶)

کے دور کا یہ سانحہ ہے کہ مہر کے ایک مشہور محدث شمس الدین ترک حدیث کی ترویج و اشاعت کی دُھن میں

ہندوستان تشریف لائے، کہا جاتا ہے کہ وہ اسی غرض سے حدیث و متعلقات کی کوئی چار نوکتابیں اپنے

ساتھ لائے تھے، ان کا خیال یہ بھی تھا کہ ایک جامع شرح لکھ کر بادشاہ کی خدمت میں پیش کریں، پر ابھی

وہ ملتان ہی تک پہنچے تھے کہ انھیں معلوم ہوا..... کہ بادشاہ نماز نیچگانہ کا پابند نہیں، اور نہ اسے جمعہ

وجہت کا خیال ہے، رنجیدہ ہوئے اور اٹے پاؤں واپس گئے۔

اس واقعہ سے استدلال کیا گیا ہے کہ ان کی واپسی کے سبب سے ہندوستان علم حدیث سے محروم رہا۔ مگر

جہاں تاریخ میں محدث شمس الدین ترک کی واپسی کا حال پڑھتے ہیں۔ وہیں ہمیں محمد شاہ تعلق (۲۵۱-۲۵۲ھ)

لے سیر الاولیاء ص ۹۳

لے امام ولی اللہ دہلوی از مولانا مسعود عالم ندوی مرحوم

کے عہد میں یہ واقعہ بھی ملتا ہے کہ علامہ جمال الدین قرنی، حافظ شمس الدین ذہبی، شیخ الاسلام حافظ بن تمیمہ کے شاگرد مولانا عبدالعزیز اردبیلی دلی تشریف لائے، بادشاہ نے ان کی توقیر و تکریم کی۔<sup>۱۵</sup>

خیال کیا جاسکتا ہے کہ ان جلیل القدر محدثین کا شاگرد کسی ملک میں آئے اور بادشاہ بھی قدر دان ہو وہاں بھلا علم حدیث کا چرچا نہ ہوا ہوگا؟

آٹھویں صدی میں حافظ بن حجر عسقلانی کے شاگرد رشید حافظ سخاوی کے متعدد شاگرد ہندوستان آئے جن میں دو ہستیاں خاص طور سے قابل ذکر ہیں، ایک مولانا رفیع الدین صفوی جھنوں نے شمالی ہند کے مشہور شہر آگرہ میں درس حدیث کا حلقہ قائم کیا اور دوسرے مولانا راج بن داؤد نے گجرات کے مشہور شہر احمد آباد میں مدت تک درس حدیث دیا۔<sup>۱۶</sup>

مولانا رفیع الدین کی جلالت شان کا اندازہ اس سے لگایا جاسکتا ہے، کہ شیخ محدث دہلوی لکھتے ہیں کہ ”حافظ سخاوی نے سید رفیع الدین صفوی کی آمد سے قبل تقریباً پچاس کتابوں کے پڑھنے کی اجازت لکھ کر بھیج دی تھی، جس کے بعد سید رفیع الدین نے حاضر ہو کر بالمشافہہ شیخ سخاوی سے حدیث پڑھی، . . . . . پھر آپ سلطان سکندر کے زمانے میں گجرات سے دہلی آئے، اور باصرار سلطان کے کہنے پر آپ نے آگرہ میں قیام کیا،<sup>۱۷</sup> مؤرخ ہندوستان مولانا سید عبدالحی صاحب محمود شاہ بن حسن بہمنی م ۱۹۹۹ء کے حالات میں لکھتے ہیں محدثین کی اس بادشاہ نے بڑی بڑی توجہاں جاری کر رکھی تھیں تاکہ باطمینان قلب کمال توجہ کے ساتھ علم حدیث کی اشاعت میں مصروف رہیں، یہ بادشاہ محدثین کی بڑی عزت کرتا تھا۔<sup>۱۸</sup>

نویں صدی ہجری میں گجرات میں حدیثنا و خبرنا کا غلغلہ بلند ہوا، شیخ علی متقی صاحب منتخب کنز العمال شیخ محمد طاہر ہٹنی صاحب مجمع البحار کے وجود سے وہاں علم کی خوب گرم بازاری رہی، جب اکبر (۱۵۱۹ء-۱۵۵۶ء) نے مملکت گجرات کو اپنے قلمرو سلطنت میں شامل کر لیا، تو وہ پہل پہل جاتی رہی۔<sup>۱۹</sup>

۱۵ تذکرہ علماء ہند ص ۶۵

۱۶ سفر نامہ ابن بطوطہ ص ۱۵۲ ج ۳

۱۷ اخبار الاخبار ص ۲۵

۱۸ زبیرہ الخواطر ص ۱۵۵ ج ۲

۱۹ تفصیل کے لئے ملاحظہ ہو علامہ سید سلیمان ندوی کا رسالہ ”ہندوستان میں علم حدیث“

شیخ عبدالحی محمد دہلوی | شیخ محدث حضرت مجدد الف ثانی کے معاصر ہیں، اکبر کے دورِ صلاحیت سے گھبراکر شیخ نے  
 (۱۹۵۸ء) ۱۹۹۶ء حجاز مقدس کا سفر کیا، اور وہاں کے محدثین سے حدیث کا درس لیا، اور شیخ  
 عبدوہاب متقی سے سلوک و طریقت کے مسائل طے کئے، اور پھر اپنے شیخ کے حکم سے ۱۹۸۴ء میں ہندوستان واپس تشریف  
 لائے، یہاں آکر ایک دارالعلوم کی بنیاد ڈالی، قرآن و حدیث کے درس و تدریس میں مشغول ہو گئے، ہندوستان بالخصوص  
 شمالی ہند میں آپ کی ذات سے علم حدیث کا چرچا ہوا، شیخ محدث نے مشکوٰۃ کا ترجمہ و شرح برہانِ فارسی کیا، اور عربی  
 میں بھی مشکوٰۃ کی شرح لکھی، اول الذکر کا نام اشۃ اللمعات ہے اور ثانی الذکر کا نام لمعات ہے، شیخ کے خانوادے نے  
 علم حدیث کی جو خدمت انجام دی، وہ محتاجِ تعارف نہیں، ہندوستان کے علمائے علم حدیث و متعلقات پر جو کتا  
 لکھی ہیں، اس سے واقفیت کے لئے مورخ ہندوستان مولانا سید عبدالحی صاحب کی کتاب ”الثقافة الاسلامیہ  
 فی الہند“ کا مطالعہ کرنا چاہیے، جس سے اس کا بھی اندازہ لگایا جاسکتا ہے کہ حضرت شاہ ولی اللہ صاحب  
 پہلے ہندوستان میں تصنیف و تالیف کی راہ سے علم حدیث کی کیا گراں قدر خدمات کی گئی ہیں۔

امام ولی اللہ اور علم حدیث | سطور بالا میں جو کچھ پیش کیا گیا ہے، اس کا مقصد ایک جمالی تعارف ہے کہ شاہ ولی اللہ  
 صاحب سے پیشتر ہندوستان علم حدیث سے بیگانہ نہیں تھا، البتہ شاہ صاحب کے ذریعہ آج اس ملک کا منارہ بھرا منار  
 اتنا بلند ہے کہ بلا مبالغہ اسلامی ممالک میں کوئی ملک اس حیثیت سے اس کی ہمسری نہیں کر سکتا، شاہ صاحب سے  
 پہلے ہندوستان میں صحیح سنی کی تدریس کا رواج نہیں ہوا تھا، بلکہ خود حدیث کا جو سرمایہ ہندوستان میں انہوں  
 نے پڑھا تھا، وہ کل یہ تھا ”پوری مشکوٰۃ بجز چیز ابواب یعنی کتاب البیع سے کتاب الآداب تک پڑھی تھی، اور  
 بخاری شریف کا ایک حصہ یعنی کتاب الطہارۃ تک“

شاہ صاحب خود فرماتے ہیں ”والد صاحب (شاہ عبدالرحیم) کی وفات کے بعد بارہ سال تک  
 کتب دینیہ اور معقولات کے درس میں اشتغال رہا، اور ہر علم و فن میں غور کرنے کا موقع ملا“  
 اور مذاہب اربعہ کی فقہ اور ان کی اصولی فقہ کی کتابوں اور ان احادیث کے غائر مطالعہ کے بعد جن

سے وہ حضرات اپنے مسائل میں استناد فرماتے ہیں نور غیبی کی مدد سے ”فقہاء محدثین“ کا طریقہ دل نشین ہوا،  
 غرض والد ماجد کی وفات سے ۱۲ برس اس طرح گزرنے کے بعد صرہ میں شریفین کی زیارت کا شوق پیدا ہوا اور آخر  
 ۱۳۳۳ھ میں یہ فقیر حج سے مشرف ہوا، اور ۱۳۳۴ھ میں مکہ معظمہ و مدینہ منورہ کی مجاورت اور شیخ ابوطاہر قدس سرہ  
 دو دیگر مشائخ حرمین شریفین سے اخذ روایت حدیث کی سعادت حاصل ہوئی مدینہ منورہ کے دوران قیام  
 میں روضہ مقدسہ سرور عالم صلی اللہ علیہ وسلم میری توجہ کا خاص مرکز رہا، اور الحمد للہ کہ مجھ فقیر پر اس قدسی دربار  
 سے فیوض برکات کی بے پایان بارش ہوئی۔ نیز اسی سفر میں حرمین شریفین اور عالم اسلامی کے بہت سے علمائے  
 کرام کے ساتھ خوب رنگین صحبتوں کا موقع ملا، حضرت شیخ ابوطاہر مدنی قدس سرہ کی طرف سے تمام طرقِ صوفیہ  
 کا جامع خرقہ بھی اسی بابرکت سفر میں عنایت ہوا، پھر ۱۳۳۴ھ کے آخر میں حج سے مکرر مشرف ہو کر اواخر ۱۳۳۵ھ  
 میں وطن کی طرف واپسی ہوئی، اور بتاریخ ۱۴ رجب ۱۳۳۵ھ ٹھیک جمعہ کے دن بفضلہ تعالیٰ صحیح سلامت  
 وطن مالوت دہلی پہنچ گیا۔

حضرت شاہ عبدالعزیز صاحب فرماتے ہیں ”علم حدیث پدید آمدن مدینہ منورہ آورہ، چارہ ماہ  
 در حرمین بسر پودہ سند کردہ“ میرے والد ہی مدینہ منورہ سے علم حدیث لائے تھے، چودہ ماہ حرمین شریفین  
 میں رہ کر اپنے سند حاصل فرمائی تھی۔

شاہ صاحب کی علمی استعداد کا اندازہ اس دور طالب علمی میں جب شیخ ابوطاہر سے پڑھ رہے تھے،  
 خود شیخ ابوطاہر کے ان الفاظ سے لگایا جاسکتا ہے کہ ”یسند عنی للفظ و کنت اصح منہ المعنی“  
 یہ الفاظ کی سند تو مجھ سے لیتے ہیں مگر ان سے حدیث کے معانی میں حاصل کرتا ہوں۔

شاہ صاحب حرمین شریفین سے جن ارادوں کی تکمیل کے لئے ہندوستان واپس ہوئے تھے، ان میں  
 علم حدیث کی نشر و اشاعت کو سب سے زیادہ اہم رکھا، مدینہ منورہ سے رخصت ہوتے ہوئے اپنے استاد  
 سے اپنے ارشاد فرمایا ”ہر جہ تو اندہ یوم فراموش کردہ ام الا علم دین (حدیث) میں نے جو کچھ پڑھا،

لہ اجر اللطیف ص ۶۳ فی ترجمۃ العبد الضعیف

۶۳ صفحہ ۹۳ سے البیان الجلی ص ۱۰۰ سے ملفوظات ص ۱۰۰

سب بھلا دیا، بجز علمِ حدیث کے۔

شاہ صاحب کا درس حدیث شاہ صاحب حجاز مقدس سے ہندوستان واپس تشریف لائے، اور یہاں آکر صرف تین مشغلہ اختیار فرمایا، شاہ عبدالغفر نے صاحبِ ہی کا بیان ہے ”خود موارفت کے بیان کرنے اور لکھنے کا کام کرتے، اور صرف حدیث پڑھاتے۔“

شاہ صاحب فرماتے ہیں ”کہ حرمین میں درس حدیث کے تین طریقے ہیں (۱) سرد (۲) بحث و تحقیق (۲) درس کا وہ طریقہ ہے جس کا نام امان و تمیق کا طریقہ ہو سکتا ہے، یعنی ہر لفظ اور اس کے متعلقات پر مال و ما علیہ پر بحث کی جاتے، اس تیسرے طریقہ کو شاہ صاحب نے واعظوں و قصہ خوانوں کا طریقہ قرار دیا ہے، اور دوسرے طریقہ کو مبتدیوں کے لئے مفید بتایا ہے، اور پہلا طریقہ دورہ حدیث کے لئے قرار دیا ہے، اس لئے شاہ صاحب کے یہاں مشکوٰۃ شریف بحث و تحقیق سے اور صحاح ستہ سرداً، ہی پڑھانی جاتی تھی، البتہ صحاح ستہ میں ہر کتاب کی کچھ خصوصیات ہیں، ان پر طلبہ کو متنبہ کیا جاتا تھا، مثلاً بخاری کی غرض احادیث صحیحہ کے انتخاب کے ساتھ طرق استنباط ہے، اس لئے صحیح بخاری کے تراجم ابواب نہایت مہتمم بالشان سمجھے گئے ہیں، اور اہل درس کا مشہور مقولہ ہے ”فقہ البخاری فی تراجم“ ”بخاری کا سارا کمال ان کے تراجم ابواب میں ہے“ شاہ صاحب نے ایک رسالہ شرح تراجم ابواب بخاری پر لکھا ہے، جو عرصہ ہوا طبع ہو چکا ہے، ابتداء رسالہ میں پندرہ اصول بیان فرماتے ہیں، جن کے بارے میں خود شاہ صاحب کا ارشاد ہے کہ ہر طالب علم کے لئے ان اصولوں کا یاد رکھنا واجب ہے، بہر حال مجھے یہ عرض کرنا ہے کہ اس سے اندازہ لگایا جاسکتا ہے کہ شاہ صاحب کی تدبیر حدیث کا کیا طرز تھا، آج ہمارے مدرسے میں صحاح ستہ کی تدبیر جس کو دورہ حدیث کہتے ہیں اس کے بانی اول فی الواقع حضرت شاہ ولی اللہ صاحب ہی کی ذات گرامی ہے۔

۱۵ ملفوظات ص ۲۳

۱۶ ماخوذ از انفاصل العارفین ص ۱۸

۱۷ حضرت استاذ شیخ الحدیث مولانا محمد زکریا صاحب مدظلہ نے شاہ کے ان اصولوں اور منتقدین و متاخرین کے اقوال و آراء اور اپنی ذاتی تحقیقات سے ان اصولوں کی تعداد ۷۰ بیان فرمائی ہے، تفصیل کے لئے ملاحظہ ہو لائحہ الدراری کا مقدمہ

تصنیف و تالیف کی راہ سے خدمتِ حدیث | شاہ صاحبؒ کا بیش قیمت علمی ترکہ پوری ملت اسلامیہ اور پورے عالم اسلام کے لئے سرمایہٴ فخر ہے لیکن اس علمی حقیقت تک ان لوگوں کی رسائی جن کو شاہ صاحب کے قاریق عادتِ علمی و ذہنی کمالات کا مشاہدہ (نجدِ زمانی و نجدِ مکانی کی وجہ سے) نصیب نہیں ہو سکا آپ کی تصانیف کے ذریعہ ہو سکتا ہے۔

دسویں صدی یعنی ملا علی قاری (م ۱۰۱۳ھ) اور شیخ عبدالحق محدث دہلوی کے بعد تمام عالمِ اسلامی پر ایک عام علمی و تصنیفی انحطاط چھا گیا تھا، مگر حق تعالیٰ شانہ نے حضرت شاہ صاحب کو مقامِ تجدیدِ امامت پر فائز فرمایا تھا، اس لئے ان کے علوم و معارف کی سطح اپنے زمانے کے علماء سے بہت بلند ہے، خود فرماتے ہیں کہ ”تخریج بہ تخریج اور تفریح بہ تفریح“ کے دَر میں پیدا ہوئے۔ ”علم حدیث“ کی جو خدمت آپ سے انجام پائی اس کو تین عناوین کے تحت تقسیم کیا جاسکتا ہے۔

۱) کتابی سنت کا باہم ربط | قرآن و حدیث میں متن و شرح کا ربط ہے، کتاب اللہ بمنزلہ متن ہے، اور حدیث بمنزلہ شرح، قرآن مجید میں بھی اس پر تنبیہ کی گئی ہے، امام شافعیؒ لکھتے ہیں۔

نکات السنۃ بمنزلۃ التفسیر و المشرح لمعانی  
 احکام الکتاب  
 گویا سنت کتاب اللہ کے احکام کے لئے بمنزلہ تفسیر  
 شرح کے ہے

امام شافعیؒ نے اپنی مشہور تصنیف ”الرسالہ“ میں حدیث و سنن کی تین قسمیں بیان کی ہیں، ایک وہ جو بعینہ قرآن پاک میں مذکور ہے، دوسری وہ جو قرآن کے مجمل حکم کی تشریح ہے، تیسری وہ جس کا ذکر بظاہر قرآن پاک میں نہ تفصیلاً ہے، اور نہ اجمالاً، اس کے متعلق امام شافعیؒ نے علماء کے چار نظریے نقل کئے ہیں، لیکن صحیح مسلک یہی ہے کہ رسول اللہ صلی اللہ علیہ وسلم کے اقوال بھی صحیفہٴ بانی سے مستنبط ہیں۔

شاہ صاحب کے نزدیک بھی حدیث کے تمام ابواب کتاب اللہ سے مستنبط ہیں، اپنی کتاب خیر کثیر فرماتے ہیں، میں کتاب الصلوٰۃ کے متعلق تمام صحیح حدیثوں کو قرآن سے مستنبط کرنے پر قادر ہو گیا ہوں، میرا

جی چاہتا ہے کہ اس کے متعلق ایک مستقل سار لکھ دوں۔ اس کی تفصیل بھی فرمائی ہے، اور اس کے نمونے منتشر طور پر ان کی کتابوں میں دیکھے جاسکتے ہیں جس سے اس موضوع پر آمیزہ کام کرنے میں پوری طرح رہنمائی حاصل کی جاسکتی ہے۔

حدیث و فقہ کا ربط جس طرح حدیث کتاب اللہ کی شرح ہے، اسی طرح فقہاء کے اجتہادات و حقیقت احادیث رسول صلی اللہ علیہ وسلم کی شرح و تفصیل ہیں، شاہ صاحب جس دور میں پیدا ہوئے تمام بلاد اسلامیہ میں علم حدیث پر زوال آچکا تھا، بالخصوص ترکستان، ایران و ماوراء النہر کے حنفی فقہاء کی ساری دلچسپیاں صرف فقہ و معقولات و تصوف سے تھیں، فقہ کا رشتہ گویا حدیث سے الگ ہو کر رہ گیا تھا، شاہ صاحب نے اپنی تصانیف میں پوری قوت سے حدیث و فقہ کے رشتے کو اجاگر کیا، کیوں کہ حدیث سے بے تعلق رہنے کی وجہ سے حنفی، شافعی، گروہی عصبیتوں کا بازار گرم تھا، ہر ایک دوسرے کی تردید و تغلیط میں مشغول تھا، حالانکہ فقہ میں ہر امام کا استدلال کسی نہ کسی حدیث سے ہے، شاہ صاحب نے جس طرح فقہ حنفی کو پڑھا اسی طرح ائمہ ثلاث کی فقہ کا گہری نظر سے مطالعہ کیا، بالخصوص ”امام شافعی کی کتاب الامام“ تو بکثرت مطالعے میں رہی، حجۃ اللہ البانہ، عقد الجید میں اس سے جا بجا نقل بھی فرمایا ہے، شاہ صاحب نے ائمہ مجتہدین اور ان کے اجتہادات کا جو صحیح مقام تھا، اسے واضح کیا، اور یہ بتایا کہ فقہ اسلامی اور اسلامی قوانین کا تعلق کتاب و سنت کے ہر شے سے ہے، ضرورت ہے کہ یہ تعلق مسلسل ترقی و تازہ رہے اور ہر مذہب کا پیر و ان عین انبیا سے واقف رہے جن کی روشنی میں اس کے امام نے اپنی رائے قائم فرمائی ہے، تاکہ مذہبی عصبیت کا زہر کم ہو، اس سلسلے میں رسالہ الانصاف، عقد الجید، حجۃ اللہ البانہ کے بعض ابواب بالخصوص موطا کی شرح فارسی مصنفی اور عربی تعلق مسروی سے پوری طرح اندازہ لگایا جاسکتا ہے، نواب صدیق حسن خان مشہور اہل حدیث عالم لکھتے ہیں، شاہ ولی اللہ محدث دہلوی نے اپنا یہ طریقہ اختیار کیا کہ وہ اجتہادی مسائل کو قرآن و سنت



پر پیش کرتے ہیں، اور مسائل فقہیہ کے ہر باب کو قرآن و حدیث پر تطبیق دیتے ہیں، ..... اور ان کا یہ نام  
طریقہ مذہب حنفی ہے، شاہ صاحب حنفیہ کے اس قول کو ترجیح دیتے تھے جو انھیں کتاب و سنت سے  
اقرب معلوم ہوتا تھا اس میں حدیث بھی کا کامل معیار پیش کیا ہے اور فقہ و حدیث میں تطبیق کی راہ اچھی طرح  
کھول دی ہے۔

رموز شریعت و اسرار سنت | شاہ صاحب کی تصنیفات عام زمانہ کی روش سے بالکل مختلف ہیں، علم حدیث پر  
شاہ صاحب نے جس پنج پر کام کیا، اور اس کے اسرار و حکم کو ظہور فرمایا، اس کا اندازہ حجۃ اللہ البالغۃ از کتاب الایمان  
تا ختم کتاب انرازاۃ الخفا کے بعض ابواب سے لگایا جاسکتا ہے، ان ابواب میں احادیث کے جو حقائق و رموز بیان  
فرماتے ہیں، حقیقت یہ ہے کہ شاہ صاحب کے اس دعویٰ کی تردید نہیں کی جاسکتی فرماتے ہیں ”حدیث کے ام  
اور اسلامی احکام و قوانین کی مصلحتیں و ترغیبات کی حکمت، اور وہ ساری باتیں جو پیغمبر اللہ تعالیٰ کی طرف  
سے لائے ہیں، اور جن کی آپ نے تعلیم دی ہے ان سب کے اسرار و رموز کو بیان کرنا دراصل ایک فن ہے، اس فن پر  
پہلے صحتی پختہ بات میں لکھی ہے، کسی سے یہ سن نہ آیا، اس فن کی بلندی مقام کے باوجود اگر کسی کو میرے بیان میں  
شبہ ہو، تو چاہیے کہ کتاب ”قواعد“ کو دیکھے، شیخ عبدالدین بن عبدالسلام نے اس میں کیا کچھ کوشش نہیں فرمائی  
ہے، مگر اس فن کے عشر عشر تک ان کی رسائی نہ ہو سکی۔“

شاہ صاحب کے لئے یہ نیا موضوع نہیں تھا، جیسا کہ حجۃ اللہ البالغۃ کے مقدمہ میں خود فرماتے ہیں، امام  
غزالی، امام خطابی اور شیخ عبدالدین بن عبدالسلام نے احکام شرعی کے حکم و مصالح بیان کئے ہیں، لیکن حقیقت  
یہ ہے کہ ان بزرگوں نے جو کچھ لکھا ہے، اس کی حیثیت اشارت و نکات سے زیادہ نہیں ہے، لیکن اس اہتمام  
جامعیت اور وسعت کے ساتھ اسلام کی حکیمانہ تشریح ہمیں شاہ صاحب سے پہلے نہیں ملتی، شاہ صاحب کے آئے  
دالے حالات و ضروریات کے احساس کے تحت حدیث کے عام و متعارف مباحث کے علاوہ اجتماع  
واقعات و ضروریات کے غیر متعارف اور عدد درجہ مفید مباحث اپنی تصانیف میں پھیلائے ہیں، عہد حاضر

ضرورت ہے کہ حدیث کے ذخیرے پر اس نقطہ نظر سے دوبارہ نظر ڈالی جائے کہ بین الاقوامی و اجتماعی مسائل میں فرمودات نبوی میں وقت کے نئے نئے تقاضوں اور الجھنوں کا کیا حل پیش کیا ہے، اس سلسلے میں شاہ کی تصنیفات سے بہت کچھ استفادہ کیا جاسکتا ہے۔

شاہ کے سلسلہ حدیث کی مقبولیت آج ہندوستان میں علم حدیث کا جو زور شور ہے، بالواسطہ یا بلاواسطہ اس کی انتہا حضرت شاہ ولی اللہ کے مخلصانہ مجاہدوں پر ختم ہوتی ہے، مولانا قاسم عتقانہ نانوتوی رحمتہ اللہ علیہ سے امیر خان نے ایک واقعہ نقل کیا ہے، کہ سفر حج میں حضرت کا بہانہ زمین کے ساحل کے کسی بندرگاہ پر ٹھہر گیا، معلوم ہوا کہ چند دن ابھی گزارے گئے، حضرت نانوتوی کو کسی نے خبر دی کہ اس بندرگاہ کے شہر میں ایک کہنہ سال عمر بزرگ محدث رہتے ہیں۔ ان کی ملاقات کو حضرت تشریف لے گئے، مل کر مولانا نانوتوی ان کے علم سے بہت متاثر ہوئے، اور درخواست کی کہ حدیث کی سند اجازت عطا ہو، اس پر محدث صاحب نے پوچھا تم کس کے شاگرد ہو؟ انہوں نے اپنے استاد مولانا عبد الغنی مجددی کا نام لیا، محدث صاحب ناواقف تھے، پوچھا مولانا عبد الغنی کس کے شاگرد ہیں؟ جواب ملا شاہ اسحاق صاحب کے، شاہ اسحاق صاحب سے بھی وہ ناواقف تھے، پوچھا کہ وہ کس کے شاگرد تھے؟ کہا شاہ عبد الغنی صاحب کے، شاہ عبد الغنی صاحب کا نام سن کر محدث صاحب رو کے بولے ان کو میں جانتا ہوں، اور اس کے بعد فرمایا، شاہ دلی اللہ طوبی کا درخت ہے، جس طرح جہاں جہاں طوبی کی شاخیں ہیں، وہاں جنت ہے، اور جہاں اس کی شاخیں نہیں ہیں وہاں جنت نہیں ہے، یوں ہی جہاں شاہ دلی اللہ کا سلسلہ ہے، وہاں جنت ہے، اور جہاں ان کا سلسلہ نہیں ہے وہاں جنت نہیں ہے!

مصر کے مشہور و معروف عالم علامہ رشید رضا مرحوم "مفتاح کنوز السنہ" کے مقدمہ میں ہندوستانی علماء کا حضرت شاہ ولی اللہ کے بعد علم حدیث سے جو اشتغال رہا ہے، اور اس میدان میں ان کی جو خدمات ہیں، جس کا سلسلہ المحدث اب بھی جاری ہے اس کا اعتراف علامہ موصوف نے ان الفاظ میں کیا ہے:

والاعناية اخوانا علماء الهند بعلوم الحديث  
اور ہمارے ہندوستانی بھائیوں میں جو علماء ہیں، اگر حدیث

فی هذا العصر لعرضي عليها بالزوال من أممنا  
الشرق فقد ضعفت في مصر والشام  
والبحار منذ القرون العاشر للهجرة حتى بلغت  
منتهى الضعف في أوائل هذا القرن الرابع  
عشر و انتى لما هاجرت الى مصر سنة  
سأيت خطباء مساجد الأزهر وغيرها  
يذكرون الاحاديث في خطبهم غير مخجبه  
ومنها الضعيف والمنكر والموضوع ومثلهم  
في هذا الوعاظ والمدبرسون ومصنفو  
الكتب فكنت انكر ذلك عليهم كما بدت  
بانكار مثله على اهل بلادى طرابلس قبلهم

کے علوم کے ساتھ اس زمانہ میں ان کی توجہ نہ ہوتی تو غیر  
ممالک سے یہ علم ہوجکا ہوتا، کیوں کہ مصر، شام، عراق  
حجاز میں دسویں صدی ہجری سے یہ علم ضعف کا شکار ہوجکا  
تھا، اور چودھویں صدی کی اوائل تک ضعف کی آخری  
منزل پر پہنچ گیا تھا، میں نے جب ۱۳۱۵ء میں مصر  
کی توازی ہر کی مسجدوں کے خطیبوں کو دیکھا کہ اپنے خطبوں  
میں ایسی حدیثیں پڑھتے ہیں، جن کا پتہ نہیں ان میں ضعیف  
منکر اور موضوع و جعلی روایتیں بھی ہوتی تھیں، اور ان  
حال داعظوں، مصنفوں، مدرسوں سب کا تھا،  
میں ان کو ٹوکتا تھا جیسا کہ اپنے وطن طرابلس میں بھی  
یہی کرتا۔

علامہ موصوف در حقیقت حضرت شاہ ولی اللہ صاحب اور ان کے سلسلے کے کارناموں کا اعتراف  
کر رہے ہیں، شاہ صاحب کے بعد ہندوستانی علماء نے علم حدیث کی کیا خدمات انجام دیں اس پر مستقل  
تصنیف کی ضرورت ہے۔

لے مفتاح کنوز السنۃ ص ۲

## مفتی اعظم کی یاد

حضرت مفتی اعظم مولانا کفایت اللہ نور اللہ مرقدہ کے حالات زندگی پر یہ پہلی قابل قدر کتاب ہے جو آج  
قرن زوال کے دیگر علماء اور اہل قلم حضرات کے مرقوم مقالات بھی شامل ہیں۔ اور حضرت مفتی اعظم  
شاگرد رشید مولانا احمد سعید دہلوی مرحوم صدر جمعیتہ علمائے ہند کے مختصر حالات بھی کتاب کے آخر میں  
کروائے گئے ہیں۔ مجموعی حیثیت سے یہ کتاب حضرت مفتی اعظم کی سیرۃ کا ایک بہترین مرقع ہے۔  
سائز متوسط صفحات ۲۲۸ قیمت پانچ روپے۔ کاغذ سفید عمدہ۔

ملنے کا پتہ: مکتبہ کربان اردو بازار جامع مسجد دہلی

# بنگلور میں ایک اہم سیمینار اور

## اس نواح کا میرا پہلا سفر سعید احمد اکبر آبادی

گذشتہ ماہ ستمبر میں جنوبی ہند کے مشہور حسین و جمیل شہر بنگلور میں ایک عظیم الشان سیمینار منعقد ہوا جو ۴ سے شروع ہو کر ۸ ستمبر تک جاری رہا۔ اس کا موضوع بحث و گفتگو تھا انڈیا کی یونیورسٹیوں میں مذہب کا مطالعہ اور اس کا اہتمام و انتظام بنگلور کے مندرجہ ذیل چار اداروں نے کیا تھا:

1- Centre for advance study of religion and society.

2- The myth society.

3- National Institute of social sciences.

4- Indian Institute of world culture.

ڈاکٹر کے۔ باگو جو ایک مقامی مشن کالج میں امریکن پروفیسر ہیں وہ اس سیمینار کے جنرل سکریٹری مقرر کئے گئے۔ جولائی میں راقم الحروف کو اس سیمینار میں شرکت اور ایک مقالہ پڑھنے کا جب دعوت نامہ ملا تو موضوع بحث کی اہمیت اور افادیت کے پیش نظر اسے فوراً منظور کر لیا۔ علی گڑھ سے پروفیسر خلیق احمد نظامی اور خاکسار سب صرف ہم دو مدعو تھے۔ چنانچہ علی گڑھ سے تو ہم دونوں ساتھ تھے ہی۔ دہلی سے دلی

یونیورسٹی کے وائس چانسلر شری کرپال سنگھ - پروفیسر ہنسنگھ اور ڈاکٹر شیشراجی ہمراہ ہو گئے۔ ۴ ستمبر کو دن کے سوانجے پالم سے ہمارا ہوائی جہاز اڑا اور درمیان میں ایک گھنٹہ کے لئے حیدرآباد میں کھڑا ہوا۔ پالم کے لگ بھگ بنگلور پہنچ گیا۔ ڈاکٹر جون۔ بی۔ کارمن (John. B. Carman) جو دراصل ہارورڈ یونیورسٹی امریکہ میں اسٹنٹ پروفیسر ہیں مگر ایک برس سے زیادہ سے مدراس میں وزٹنگ پروفیسر کی حیثیت سے مقیم ہیں اور اس سیمینار کے بڑی حد تک کرتادھرتا بھی تھے۔ ہوائی اڈے پر موجود تھے۔ چونکہ پانچ بجے بنگلور یونیورسٹی میں عصرانہ تھا اس لئے کارمن صاحب ہم سب کو کارمن میں لے کر سیدھے یونیورسٹی پہنچے۔ عصرانہ بڑا مکمل تھا اور یہاں سیمینار کے نمبروں کے علاوہ یونیورسٹی کے وائس چانسلر، کالجوں کے پرنسپل اور چند پروفیسر موجود تھے۔ ایک گھنٹہ تک اکل و شریکے مشغلہ کے ساتھ تعارف کے بعد باہم ملاقات اور گفتگو ہوتی رہی۔ چھ بجتے ہی ہم سب ایک ہال میں جمع ہو گئے اور اب سیمینار کی افتتاحی تقریب شروع ہوئی۔ سیمینار کے صدر شری ایم پی۔ ایل شاستری ایم۔ اے۔ ایم لیل سی جو سنسکرت و دیباپٹھ کے ڈائرکٹر ہیں قرار پائے تھے اس لئے پہلے انہوں نے تعارفی اور استقبالیہ تقریر کی اور اس کے بعد بنگلور یونیورسٹی کے وائس چانسلر ڈاکٹر وی۔ کے۔ گوگل نے ”ہماری یونیورسٹیوں میں مذہب کی اسٹری“ پر ایک فائنل خطبہ پڑھا اور رسمی طور پر سیمینار کا افتتاح کیا گھنٹہ سوا گھنٹہ میں یہ کارروائی ختم ہو گئی تو ہم لوگ بنگلور کے مشہور انگریزی ہوٹل شلٹن پہنچا دئے گئے جہاں ہر ایک کے لئے ایک الگ کمرہ پہلے سے رزروڈ کر لیا گیا تھا۔ ہمارے چور فقا مبری خود تھے ان کے قیام کا انتظام اسی طرح کے ایک دوسرے ہوٹل میں تھا۔

دوسرے دن سے باقاعدہ سیمینار شروع ہو گیا جو ہمارے ہوٹل ہی کے ایک بڑے ہال میں منعقد ہوتا تھا۔ شبت صبح شام دونوں وقت ہوتی تھی۔ نو سے ایک اور پھر تین سے پانچ تک۔ سیمینار میں جن حضرات نے شرکت کی اور اس کی کارروائی میں عملی حصہ لیا ان کی تعداد چالیس تھی جن میں سات یا آٹھ مقامی تھے اور باقی حضرات ہندوستان کی مختلف یونیورسٹیوں کے پروفیسر یا بعض اداروں کے ڈائرکٹر تھے۔ البتہ پروفیسر ولفریڈ اسمتھ محض اس میں شرکت کے لئے ہارورڈ یونیورسٹی امریکہ سے آئے تھے۔ چنانچہ جس دن سیمینار ختم ہوا اسی روزہ براہ دہلی واپس ہو گئے۔ ۵ ستمبر کو صبح نو بجے سیمینار شروع ہوا تو پہلا مقالہ مطبوعہ پروگرام کے

مطابق مرکزی وزارت تعلیم کے مشیر جے۔ پی۔ نائک کا ”یونیورسٹی میں مذہب کی تعلیم سے متعلق ایجوکیشن کمیشن کے خیالات“ کے موضوع پر تھا۔ لیکن وہ کسی وجہ سے نہیں آسکے اور وقت کے وقت معذرت بھیج کر ہر حال پانچ تاریخ سے آٹھ تک چار دنوں میں جو مقالات پڑھے گئے اور جن پر بحث ہوئی ان کی فہرست درج ذیل ہے۔

(۱) ڈاکٹر جے۔ ایل۔ مہتا پروفیسر فلسفہ بنارس ہندو یونیورسٹی : مذہب کی یونیورسٹی اسٹڈیز میں بین الثقافتی مفاہمت کے مسائل

(۲) مختلف مضامین کے تحت مذہب کا قابل ذکر درس و مطالعہ :-

(الف) فلسفہ کے ماتحت :- ڈاکٹر کے۔ ایس۔ مورتی پروفیسر فلسفہ آندھرا یونیورسٹی والٹیر۔

(ب) ہندوستانی تاریخ میں :- پروفیسر خلیق احمد نظامی۔ شعبہ تاریخ مسلم یونیورسٹی۔ علی گڑھ۔

(ج) سنسکرت اور انڈولوجی :- شری ایم۔ پی۔ ایل شاستری صدر سیمینار

(د) علم الانسان میں :- ڈاکٹر اے۔ ایچ۔ پروفیسر صدر شعبہ علم الانسان آندھرا یونیورسٹی

(۳) ہندوستانی یونیورسٹیوں میں مذہب کی تعلیم کے مسائل :- ڈاکٹر ٹی۔ ایم۔ پی۔ مہادیون مدراس

یونیورسٹی۔

(۴) مختلف مذاہب سوسائٹی میں مذہب کی تعلیم :- ڈاکٹر حسن عسکری عثمانیہ یونیورسٹی حیدرآباد

(۵) مذاہب کا تقابلی مطالعہ کیا ہے : ڈاکٹر نہار رجن رے شملہ انسٹیٹیوٹ

(۶) مذہب کی تعلیم کے لئے یونیورسٹیوں کے نئے پروگرام :-

(الف) عثمانیہ یونیورسٹی کا شعبہ تقابلی مذہب و ثقافت :- ڈاکٹر محمد یوسف الدین عثمانیہ یونیورسٹی

(ب) دسوا بھارتی میں مذاہب کے تقابلی مطالعہ کا پروگرام :- ڈاکٹر ایس۔ سی۔ سین گپتا۔ پروفیسر

فلسفہ دسوا بھارتی۔

(ج) پنجابی یونیورسٹی میں گرو گوبند کرسی اور مذاہب کے تقابلی مطالعہ کا تحقیقی پروگرام :- سردار کرپال سنگھ

وائس چانسلر پنجابی یونیورسٹی غلہ پٹیاں